

II

(Komunikazzjonijiet)

KOMUNIKAZZJONIJIET MINN ISTITUZZJONIJIET, KORPI, UFFIĊĊJI
U AĠENZJI TAL-UNJONI EWROPEA

IL-KUMMISSJONI EWROPEA

AVVIŻ TAL-KUMMISSJONI

Il-Linji Gwida tal-UE għall-użu prudenti tal-antimikrobiċi fis-saħħa tal-bniedem

(2017/C 212/01)

Werrej

	Pàġna
1. Introduzzjoni	1
2. Definizzjonijiet	2
3. L-ambitu u l-iskop	3
4. Linji gwida	3
4.1 Gvernijiet nazzjonali, reġjonali u lokali.	3
4.2 Il-faċilitajiet tal-kura tas-saħħa (riżorsi, sistemi u proċessi)	5
4.3 Mikrobijologi kliniċi	7
4.4 L-ispeċjalisti tal-mard infettiv	7
4.5 Il-preskriventi	7
4.6 L-ispiżjara	9
4.7 L-infermiera	9
4.8 Il-prattikanti tal-kontroll tal-infezzjonijiet	9
4.9 Pubbliku/pazjenti	10
4.10 L-assocjazzjonijiet professjonali u s-socjetajiet xjentifiċi	10
4.11 Il-finanzjaturi tar-riċerka	10
4.12 L-industrija farmaċewtika	11
4.13 L-industrija dijanjostika	11
4.14 Kollaborazzjoni internazzjonali	11

1. INTRODUZZJONI

Ir-reżistenza antimikrobika (AMR) hija prijorità tal-Kummissjoni li fl-2011 adottat pjan ta' azzjoni għal kontra ż-żieda fit-theddid mir-reżistenza antimikrobika. Il-progress lejn l-użu aktar prudenti tal-antimikrobiċi kemm fil-bnedmin kif ukoll fl-annimali kien objettiv ewlieni. Il-linji gwida dwar l-użu prudenti tal-antimikrobiċi fil-medicina veterinarja ġew ippubblikati fl-2015 ⁽¹⁾. Fl-2016 il-Konklużjonijiet tal-Kunsill dwar il-passi li jmiss fl-approċċ "Sahħa Wahda" biex tiġi miġġielda r-reżistenza għall-antimikrobiċi appellaw lill-Kummissjoni u lill-Istati Membri biex jiżviluppaw linji gwida tal-Unjoni Ewropea dwar l-użu prudenti tal-antimikrobiċi fil-medicina tal-bniedem biex jiġu appoġġati l-linji gwida u r-rakkomandazzjonijiet nazzjonali ⁽²⁾.

⁽¹⁾ Il-Linji Gwida għall-użu prudenti tal-antimikrobiċi fil-medicina veterinarja (ĠU C 299, 11.9.2015, p. 7).

⁽²⁾ Il-Konklużjonijiet tal-Kunsill dwar il-passi li jmiss fl-approċċ "Sahħa Wahda" biex tiġi miġġielda r-reżistenza għall-antimikrobiċi. Is-17 ta' Ġunju 2016

<http://www.consilium.europa.eu/mt/press/press-releases/2016/06/17-epsco-conclusions-antimicrobial-resistance/>.

Dawn il-Linji Gwida dwar l-użu prudenti tal-antimikrobiċi fuq is-sahha tal-bniedem huma bbażati fuq rapport tekniku mhejji miċ-Ċentru Ewropew għall-Prevenzjoni u l-Kontroll tal-Mard (ECDC) b'kontribut minn esperti u partijiet interessati mill-Istati Membri tal-UE, li jenhtieg li ssir referenza għalihom għad-dettalji tal-metodoloġija użata fil-holqien ta' gwida, kif ukoll għal referenzi addizzjonali ⁽³⁾.

Dawn il-linji gwida bbażati fuq, fost sorsi oħrajn, ir-Rakkomandazzjoni tal-Kunsill 2002/77/KE tal-15 ta' Novembru 2001 dwar ir-rakkomandazzjoni dwar l-użu prudenti ta' aġenti antimikrobiċi fil-medicina umana ⁽⁴⁾ u fuq il-Pjan ta' Azzjoni Globali tad-WHO dwar ir-reżistenza antimikrobika ⁽⁵⁾.

2. DEFINIZZJONIJIET

Antimikrobiku huwa kwalunkwe sustanza ta' oriġini naturali, semisintetika jew sintetika li f'koncentrazzjonijiet *in vivo* toqtol jew tinibixxi l-iżvilupp ta' mikroorganizmi billi tinteregixxi ma' mira specifika ⁽⁶⁾. L-antimikrobiċi b'attività kontra batterji jissejhu aġenti antibatterji.

Antibijotiku huwa sustanza prodotta jew derivata (prodotta b'mod kimiku) minn mikroorganizmu li b'mod selettiv joqtol jew ma jinibixxi l-iżvilupp ta' mikroorganizmi oħra ⁽⁷⁾. It-terminu „antibijotiku“ huwa użat ta' spiss f'referenza għall-aġenti antibatterji.

Reżistenza antimikrobika akkwiziżta hija r-reżistenza ta' mikroorganizmu għal aġent antimikrobiku li oriġinarjament kien effettiv għat-trattament ta' infezzjonijiet ikkawżati minn dan tal-mikroorganizmu.

Organizmu reżistenti għal hafna medicini huwa mikroorganizmu li mhuwiex suxxetibbli għal mill-anqas aġent wiehed f'wiehed mit-tliet kategoriji antimikrobiċi jew aktar ⁽⁸⁾ (jew żewġ kategoriji antimikrobiċi jew aktar għall- *Mycobacterium tuberculosis*).

Terapija antimikrobika: *terapija antimikrobika empirika* hija bbażata fuq ġudizzju kliniku informat raġonevoli dwar l-organizmu probabbilment l-aktar infettiv; *terapija antimikrobika dokumentata* hija meta l-identità u s-suxxettibilità antimikrobika tal-organizmu infettiv tiġi magħrufa bħala riżultat ta' testijiet dijanjostiċi jew ta' referenza.

Il-profilassi antimikrobika hija l-użu tal-antimikrobiċi għall-prevenzjoni ta' infezzjonijiet.

L-użu prudenti tal-antimikrobiċi huwa l-użu li jkun ta' benefiċċju għall-pazjenti filwaqt li fl-istess hin jimminimizza l-probabilità ta' effetti avversi (inkluża t-tossicità u l-għażla ta' organiżmi patoġeniċi, bħal *Clostridium difficile*) u l-emergenza jew l-firxa tar-reżistenza antimikrobika ⁽⁹⁾. Termini oħrajn li ntużaw bl-istess skop jinkludu ġudizzjuż, razzjonali, adegwata, korettiva u ottimali.

Il-politika tal-użu tajjeb tal-antimikrobiċi hija approċċ ta' natura organizzattiva jew mifrux fis-sistema kollha tal-kura tas-sahha għall-promozzjoni u l-monitoraġġ tal-użu ġudizzjuż tal-antimikrobiċi biex tiġi ppreservata l-effettività tagħhom fil-gejjieni ⁽¹⁰⁾.

Il-programmi ta' politika tal-użu tajjeb tal-antimikrobiċi huma programmi kkoordinati li jimplimentaw l-interventi biex jiġu żgurati l-hruġ xieraq ta' riċetti għall-antimikrobiċi ⁽¹¹⁾.

⁽³⁾ Iċ-Ċentru Ewropew għall-Prevenzjoni u l-Kontroll tal-Mard. Proposti ta' linji gwida tal-UE dwar l-użu prudenti ta' antimikrobiċi fil-bniedem. Stokkolma L-ECDC; 2017
http://ecdc.europa.eu/en/publications/_layouts/forms/Publication_DispForm.aspx?List=4f55ad51-4aed-4d32-b960-af70113dbb90&ID=1643

⁽⁴⁾ ĠU L 34, 5.2.2002, p. 13.

⁽⁵⁾ L-Organizzazzjoni Dinjija tas-Sahha (WHO). Il-Pjan ta' Azzjoni Globali dwar ir-Reżistenza Antimikrobika. Geneva: WHO; 2015. Disponibbli minn: http://www.wpro.who.int/entity/drug_resistance/resources/global_action_plan_eng.pdf

⁽⁶⁾ L-Organizzazzjoni Dinjija tas-Sahha (WHO)/Organizzazzjoni tal-Ikel u l-Agrikoltura tan-Nazzjonijiet Uniti. Il-Linji Gwida għall-analiżi tar-riskju ta' reżistenza antimikrobika ta' oriġini alimentari (CAC/GL 77-2011. 2011. Disponibbli minn: http://www.fao.org/input/download/standards/11776/CXG_077e.pdf

⁽⁷⁾ Iċ-Ċentru Ewropew għall-Prevenzjoni u l-Kontroll tal-Mard (ECDC), l-Awtorità Ewropea dwar is-Sigurtà fl-Ikel (EFSA), l-Aġenzija Ewropea għall-Medicini (EMA), u l-Kumitat Xjentifiku dwar ir-Riskji Emerġenti għas-Sahha u dawk Identifikati Reċentement (SCE-NIHR). L-Opinjoni Kongunta dwar ir-reżistenza għall-antimikrobiċi (AMR) iffokat fuq l-infezzjonijiet zoonotiċi. EFSA; 2009. Disponibbli minn: http://www.efsa.europa.eu/sites/default/files/scientific_output/files/main_documents/1372.pdf

⁽⁸⁾ Magiorakos AP, Srinivasan A, Carey RB, Carmeli Y, Falagas ME, Giske CG, et al. Multidrug-resistant, extensively drug-resistant and pandrug-resistant bacteria: an international expert proposal for interim standard definitions for acquired resistance. Clin Microbiol Infect. 2012. 18: 268-281. doi: 10.1111/j.1469-0691.2011.03570.x

⁽⁹⁾ Dellit TH, Owens RC, McGowan JE, Jr., Gerding DN, Weinstein RA, Burke JP, et al. Infectious Diseases Society of America and the Society for Healthcare Epidemiology of America guidelines for developing an institutional program to enhance antimicrobial stewardship. Clin Infect Dis. 2007. 44: 159-177. doi: 10.1086/510393

⁽¹⁰⁾ L-Istitut Nazżjonali għall-Eċċellenza fis-Sahha u fil-Kura (NICE). Antimicrobial stewardship: systems and processes for effective antimicrobial medicine use. 2015. Disponibbli minn: <https://www.nice.org.uk/guidance/ng15?unlid=5776159082016524134857>

⁽¹¹⁾ Transatlantic Taskforce on Antimicrobial Resistance (TATFAR). Summary of the modified Delphi process for common structure and process indicators for hospital antimicrobial stewardship indicators. 2015. Disponibbli minn: https://www.cdc.gov/drugresistance/pdf/summary_of_tatfar_recommendation_1.pdf

Preskriventi huma l-professjonisti kollha tal-kura tas-saħha kkwalifikati li jhorgu r-riċetti għall-antimikrobiċi. Barra mit-tobba tal-ispeċjalizzazzjonijiet kollha fil-medicina u d-dentisti, it-terminu jista' jirreferi għall-infermiera preskriventi, l-ispiżjara, il-mikrobijologi kliniċi, il-qwiebel u professjonisti oħra tal-kura tas-saħha, skont ir-regolamenti lokali.

3. L-AMBITU U L-ISKOP

L-esponiment ta' mikroorganizmi għall-antimikrobiċi jgħaliq pressjoni selettiva li twassal għall-iżvilupp ta' reżistenza. L-użu mhux xieraq tal-antimikrobiċi qed jaċċellera l-emergenza u t-tixrid tar-reżistenza.

L-għan li tiġi kkontrollata r-reżistenza antimikrobika jista' jinkiseb biss billi jiġu kkombinati l-prevenzjoni u l-kontroll qawwija tal-infezzjonijiet u l-użu prudenti tal-antimikrobiċi. Il-prevenzjoni u l-kontroll tal-infezzjonijiet, inkluż it-tilqim, jikkontribwixxu għal tnaqqis fl-għadd ta' infezzjonijiet, li jwassal biex jonqos il-konsum tal-antimikrobiċi u jkun hemm inqas opportunitajiet għal użu hażin.

Dawn il-linji gwida għandhom l-għan li jnaqqsu l-użu mhux xieraq u jippromwovu l-użu prudenti tal-antimikrobiċi. Il-linji gwida huma komplimentari għal-linji gwida dwar il-prevenzjoni u l-kontroll tal-infezzjonijiet li jista' jkun hemm fil-livell nazzjonali.

Dawn il-linji gwida huma intiżi li jintużaw biex jinfurmaw u jassistu l-attivitajiet li jippromwovu l-użu prudenti tal-antimikrobiċi fil-bnedmin. Dawn jimmiraw l-atturi kollha li huma responsabbli mill-użu tal-antimikrobiċi, jew għandhom rwol fl-użu tal-antimikrobiċi u li l-kontribut tagħhom hu meħtieġ biex l-antimikrobiċi jintużaw tajjeb. Dawn il-linji gwida jinkludu miżuri li għandhom jitqiesu mill-Istati Membri meta jiżviluppaw u jimplimentaw strateġiji nazzjonali biex jippromwovu l-użu prudenti tal-antimikrobiċi u l-elementi ta' prattika tajba li għandhom jiġu segwiti mill-professjonisti tal-kura tas-saħha. Dawn jinkludu prattika klinika tajba u r-riżorsi, is-sistemi u l-proċessi li l-awtoritajiet u l-atturi jenħtieġu jikkunsidraw meta jiżviluppaw u jimplimentaw strateġiji dwar l-użu prudenti tal-antimikrobiċi fil-medicina umana. Huma jidentifikaw ukoll attivitajiet li jistgħu jsiru minn organizzazzjonijiet u aġenziji internazzjonali b'appoġġ għall-iżvilupp u l-implimentazzjoni ta' strateġija nazzjonali.

Dawn il-linji gwida jirrigwardaw l-użu prudenti tal-antimikrobiċi fil-bnedmin, b'fokus speċjali fuq l-aġenti antibatterici. Hafna mill-punti msemmija iktar, il fuq japplikaw ukoll għal klassijiet oħrajn ta' antimikrobiċi bħall-antivirali u l-antifungali.

Dawn il-linji gwida ma jkoprox kundizzjonijiet mediċi speċifiċi jew antimikrobiċi speċifiċi.

Dawn il-linji gwida huma mingħajr preġudizzju għad-dispożizzjonijiet inklużi fil-liġi nazzjonali jew Ewropea u mhumiex vinkolanti fuq l-Istati Membri jew partijiet oħrajn. Huma jikkontribwixxu lejn l-istrateġija globali tal-Kummissjoni dwar l-AMR.

4. LINJI GWIDA

4.1 Gvernijiet nazzjonali, reġjonali u lokali.

Il-gvernijiet nazzjonali, reġjonali u lokali, li għandhom ir-responsabbiltà aħharja għall-żvilupp, l-implimentazzjoni u l-appoġġ tal-politiki u għall-infrastruttura meħtieġa biex jiżguraw l-użu prudenti tal-antimikrobiċi. Ir-responsabbiltajiet tagħhom jinkludu l-legiżlazzjoni, ir-regolamentazzjoni u l-awditjar tal-konformità mal-istandards legali, ta' politika u professjonali. Il-kollaborazzjoni bejn il-gvern u organizzazzjonijiet oħra, inklużi dawk responsabbli għall-provviment tal-kura tas-saħha, ir-regolaturi, l-organizzazzjonijiet responsabbli għall-ġestjoni tal-pagamenti għall-kura tas-saħha kif ukoll dawk responsabbli għall-edukazzjoni professjonali, hija essenzjali għall-iżvilupp u l-implimentazzjoni ta' dawn il-politiki.

L-istrateġiji nazzjonali li għandhom jiġu żviluppati biex jiġġieldu l-AMR għandhom ikunu konformi mal-Pjan ta' Azzjoni Globali tad-WHO dwar l-AMR ⁽¹²⁾.

L-istrateġiji nazzjonali jenħtieġ jinkludu l-elementi ewlenin li ġejjin biex jippromwovu l-użu prudenti tal-antimikrobiċi fil-medicina tal-bniedem bħala parti minn interventi multidimensjonali adattati għall-kundizzjonijiet lokali.

- Ir-regolamentazzjoni tal-aċċess u l-użu tal-antimikrobiċi.
- Il-hruġ tar-riċetti u l-politika tal-użu tajjeb tal-antimikrobiċi
- Il-programmi ta' politika tal-użu tajjeb tal-antimikrobiċi fil-livelli kollha (il-komunità, l-isptar, il-kura fit-tul).

⁽¹²⁾ L-Organizzazzjoni Dinjija tas-Saħha (WHO). Il-Pjan ta' Azzjoni Globali dwar ir-Reżistenza Antimikrobika. Geneva: WHO; 2015. Disponibbli minn: http://www.wpro.who.int/entity/drug_resistance/resources/global_action_plan_eng.pdf

- L-integrazzjoni tal-attivitajiet ta' politika tal-użu tajjeb tal-antimikrobiċi bil-prevenzjoni/kontroll tal-infezzjonijiet u t-tilqim; l-attivitajiet kollha għandhom ikunu bbażati fuq il-pjanijiet nazzjonali ta' rezistenza antimikrobika żviluppati f'konformità mal-approċċ transsettorjali "Sahha Wahda" ⁽¹³⁾.
- Miri kwalitattivi u kwantitattivi għat-titjib tal-hruġ tar-riċetti għall-antimikrobiċi.
- Disponibbiltà f'waqtha ta' dejta miftuħa standardizzata dwar il-konsum tal-antimikrobiċi għall-valutazzjoni komparattiva u dwar ir-reżistenza antimikrobika biex il-gwida klinika tiġi infurmata fil-komunità u fis-settur tal-isptarijiet.
- Mekkanizmu (pereżempju, kumitat nazzjonali jew pjattaforma) għall-iżvilupp, l-implimentazzjoni u l-monitoraġġ tal-gwida klinika tal-infezzjonijiet; tali mekkanizmu jenhtieg jindirizza d-dijanostika, it-trattament, il-ġestjoni u l-prevenzjoni u l-kontroll tal-infezzjonijiet.
- L-edukazzjoni tal-professjonisti fil-qasam tas-sahha

Komponenti ewlenin u l-miżuri għall-implimentazzjoni:

Ir-regolamentazzjoni tal-antimikrobiċi:

- Tiżgura aċċess għall-antimikrobiċi rakkomandati fil-gwida klinika, billi titwettaq reviżjoni tad-disponibbiltà fis-suq nazzjonali, l-implimentazzjoni ta' miżuri li jappoġġaw id-disponibbiltà sostenibbli fis-suq kemm għall-prodotti innovattivi u kif ukoll għal daww ġeneriċi u l-indirizzar tan-nuqqasijiet. Fl-istess hin, tillimita l-użu tal-antimikrobiċi biex jissalvagwardjaw l-effikaċja tagħhom, wara li jkun falla kull tentattiv ieħor, billi jistabbilixxu miżuri restrittivi għall-użu.
- Tiżgura li l-informazzjoni dwar ir-riskji tar-reżistenza antimikrobika u l-użu mhux xieraq tal-antimikrobiċi hija inkluża fl-SmPC u fil-fuljetti tat-tagħrif għall-pazjent.
- Tirrivedi d-dispożizzjonijiet legali dwar id-disponibbiltà tal-antimikrobiċi fuq l-Internet, jew tistabbilixxihom jekk m'hemmx.
- Tiżgura l-konformità mar-regolamenti fir-rigward tal-ghoti tal-antimikrobiċi mill-ispizeriji mingħajr riċetta.
- Tesplora l-ghoti tal-antimikrobiċi għal kull unità meta jitqiesu ċ-ċirkustanzi kollha rilevanti, il-linji gwida u r-regolamenti.
- Tikkunsidra l-introduzzjoni ta' tikkettar addizzjonali tal-pakketti tal-antimikrobiċi li jenfasizzaw ir-riskju ta' zieda fir-reżistenza għall-antimikrobiċi meta jintużaw b'mod li mhux ġustifikat.

Il-hruġ tar-riċetti għall-antimikrobiċi u l-politika tal-użu tajjeb tal-antimikrobiċi:

- Jipprovdu linji gwida u għodod għall-implimentazzjoni ta' programmi ta' politika tal-użu tajjeb tal-antimikrobiċi li jkopru l-komunità, il-facilitajiet ta' kura fit-tul u l-isptarijiet.
- Jiżguraw għadd xieraq ta' esperti fil-qasam tal-politika tal-użu tajjeb tal-antimikrobiċi permezz tal-edukazzjoni ta' għadd suffiċjenti ta' speċjalisti fil-mard infettiv u fil-mikrobijoloġija klinika u professjonisti oħra.
- Jissorveljaw u jikkontrollaw l-użu xieraq tal-antimikrobiċi, inkluża l-introduzzjoni ta' indikaturi ta' kwantità u kwalità rilevanti u s-sistemi ta' kontroll ta' dawn l-indikaturi. Jiżguraw rispons regolari tar-riżultati lill-preskriventi.
- Jiżguraw l-implimentazzjoni u l-monitoraġġ ta' sistemi elettronici li johorġu r-riċetti għall-antimikrobiċi li, preferibbilment, ikunu kapaci jgħaqqdu l-indikazzjoni klinika, id-dejta mikrobijoloġika u dik dwar il-konsum.
- Jiżguraw id-disponibbiltà ta' servizzi adegwati ta' mikrobijoloġija u dijanostika, inklużi testijiet dijanostiċi rapidi u fil-punt tal-kura.
- Iqisu u, jekk ikun hemm bżonn, jimplimentaw sistemi ta' incentivi għall-hruġ xieraq tar-riċetti.

⁽¹³⁾ Il-Konkluzjonijiet tal-Kunsill dwar il-passi li jmiss fl-approċċ "Sahha Wahda" biex tiġi miġġielda r-reżistenza għall-antimikrobiċi tas-17 ta' Hunju 2016
<http://www.consilium.europa.eu/mt/press/press-releases/2016/06/17-epsco-conclusions-antimicrobial-resistance/>.

- Jiffinanzjaw, jiddisinjaw, jimplimentaw u jevalwaw ir-riżultat ta' kampanji nazzjonali edukattivi u ta' sensibilizzazzjoni dwar l-użu tal-antimikrobiċi billi jimmiraw lejn il-professjonisti tas-saħħa u l-pubbliku in generali (inklużi t-fal, l-adolexxenti, l-istudenti, l-anzjani u l-gruppi vulnerabbli)
- Jippromwovu interventi dwar l-imġiba li jnaqqsu l-hruġ mhux xieraq ta' riċetti għall-antimikrobiċi.
- Jesploraw approċċi motivazzjonali u ta' bidla fis-sistema biex jittejjeb il-hruġ tar-riċetti għall-antimikrobiċi.
- Jidentifikaw l-aħjar prattiki dwar l-attività promozzjonali antimikrobika f'kollaborazzjoni mal-industrija farmaċewtika, biex jiġi żgurat allinjament xieraq tal-hruġ tar-riċetti għall-antimikrobiċi u t-tqassim tagħhom.
- Jintroduċu sistemi ta' rimi xierqa fl-ambjent tal-komunità, u jinfurmaw lill-pubbliku generali dwar il-metodi korretti ta' rimi għall-mediċini antimikrobiċi.
- Jiżguraw id-disponibbiltà ta' gwida klinika nazzjonali għall-profilassi u l-ġestjoni ta' infezzjonijiet bbażata fuq mudelli nazzjonali ta' reżistenza antimikrobika għall-komunità, u faċilitajiet ta' kura fit-tul, u spartijiet.
- Jiżviluppaw mogħdijiet kliniċi u jipprovdu appoġġ fit-teħid tad-deċiżjonijiet biex jitheggu t-testjar u l-ġestjoni xierqa.
- Jiżguraw li l-gwida klinika nazzjonali tiġi rieżaminata u riveduta meta jkun hemm bidla sinifikanti fir-reżistenza għall-antimikrobiċi, jew jekk ikun hemm evidenza ġdida dwar il-ġestjoni tal-infezzjonijiet, jew f'intervalli regolari (eż. kull sentejn sa 3 snin); gwida klinika nazzjonali jenhtieg li tqis l-aħħar sommarju validu tal-karatteristiċi ta' prodott mediċinali (SmPC).
- Jiżguraw l-aċċessibbiltà tal-linji gwida lill-preskriventi kollha billi tiġi żgurata distribuzzjoni wiesgħa, tahrig u promozzjoni.
- Jiżguraw id-disponibbiltà tal-linji gwida għall-hruġ tar-riċetti għall-antimikrobiċi għall-użu terapewtiku u profilattiku għal kategoriji partikolari tal-ambjent kliniku inkluża l-prattika tad-dentisti.

Azzjonijiet fl-edukazzjoni:

- Jiżguraw li l-kompetenza tal-professjonisti kollha tal-kura tas-saħħa hija garantita permezz ta' attivitajiet ta' żvilupp professjonali kontinwu dwar l-użu xieraq tal-antimikrobiċi.
- Jiżguraw li l-politika tal-użu tajjeb tal-antimikrobiċi hija inkluża fil-kurrikula kollha tat-tahrig speċjalizzat għall-ispeċjalizzazzjonijiet kliniċi.
- Jinkludu tahrig dwar l-użu prudenti tal-antimikrobiċi fil-qasam mediku, fil-qasam tal-infermiera, fil-farmaċija, fid-dentistija u fl-iskejjel tal-qwiebel. Dan it-tahrig jenhtieg jinkludi komponent prattiku qawwi bħala parti minn approċċ interprofessjonali.
- Jintroduċu l-edukazzjoni dwar l-użu prudenti tal-antimikrobiċi, ir-reżistenza antimikrobjali, it-tilqim u l-iġjene fl-edukazzjoni primarja u sekondarja.

4.2 Il-faċilitajiet tal-kura tas-saħħa (riżorsi, sistemi u proċessi)

Il-faċilitajiet tal-kura tas-saħħa huma fuq quddiem nett fl-implimentazzjoni tal-politiki u tal-proċeduri, u għall-forniment ta' dejta ta' sorveljanza u ta' monitoraġġ, li huma meħtieġa sabiex jiżguraw l-użu prudenti tal-antimikrobiċi. Huma wkoll il-punt fokali għall-awditi li matulhom faċilità tiġi eżaminata għall-konformità mal-istandards ta' politika u professjonali.

Il-faċilitajiet għall-kura tas-saħħa jenhtiegu jiffokaw fuq l-elementi li ġejjin:

- Jistabbilixxu u jipprovdu l-finanzjament u r-riżorsi meħtieġa għall-programmi ta' politika tal-użu tajjeb tal-antimikrobiċi f'kull faċilità tal-kura tas-saħħa, marbuta mal-programm dwar il-prevenzjoni u l-kontroll tal-infezzjonijiet u/jew il-programm ta' sikurezza tal-pazjenti.
- Jiżguraw l-aċċess fil-hin tas-servizzi ta' laboratorju tal-mikrobijologija klinika u tat-trażmissjoni ta' riżultati
- Jippromwovu l-użu tal-ghodod dijanjostiċi rapidi
- Jutilizzaw dijanjostika vvalidata rapida u/jew fil-punt tal-kura għall-gruppi definiti ta' pazjenti biex tikkomplimentaw l-valutazzjoni klinika u jiġi ottimizzat it-trattament bl-antimikrobiċi meta jkun disponibbli.

- Jiżguraw appoġġ lit-teknoloġija informatika għall-attivitajiet ta' politika tal-użu tajjeb tal-antimikrobiċi, inklużi riċetti elettronici u jintroduci sistemi elettronici ta' appoġġ għad-deċiżjonijiet bħal għodod li jtejb u l-hruġ tar-riċetti tal-antimikrobiċi.
- Jikkontribwixxu għal sistemi ta' sorveljanza nazzjonali u reġjonali, mifruxin mal-faċilitajiet kollha, għal studji u sħar-rig ta' prevalenza dwar ir-reżistenza antimikrobika u l-konsum tal-antimikrobiċi, inklużi investigazzjonijiet epidemoloġiċi molekulari.

Fil-kura komunitarja/primarja:

- Jiżguraw li hemm fis-seħh attivitajiet ta' politika tal-użu tajjeb tal-antimikrobiċi, taħt il-koordinazzjoni tal-professjonisti fil-qasam tal-kura tas-saħha u bl-involvement attiv tagħhom f'dawn l-ambjenti, kif iddettat mill-livell ta' kura, mill-oqsma identifikati ta' użu żejjed jew użu hażin ta' antimikrobiċi, u mid-dispożizzjonijiet nazzjonali u lokali.
- Jistabbilixxu approċċ multidimensjonali li jinkludi elementi bħal edukazzjoni bbażata fil-klinika, fuljetti u posters ta' tagħrif għall-pazjent, pariri li jagħti l-ispiżjar lill-pazjenti dwar it-trattament tal-antimikrobiċi, rispons mingħand il-preskrivent u tahrig tat-tabib dwar il-hiliet fil-komunikazzjoni.
- Jiżguraw biżżejjed żmien għall-konsultazzjoni sabiex jippermettu valutazzjoni u għoti ta' pariri xierqa lill-pazjenti.

Fi sptarijiet, l-elementi ta' programmi ta' politika tal-użu tajjeb tal-antimikrobiċi għandhom jinkludu:

- Kumitat antimikrobiku jew struttura organizzattiva formali simili b'appoġġ tal-manigment superjuri.
- Tim tajjeb tal-politika tal-użu tajjeb tal-antimikrobiċi li idealment ikun jinkludi tabib b'tahrig, b'għarfien espert u b'involvement professjonali fid-dijanjozi, fil-prevenzjoni u fit-trattament tal-infezzjonijiet (jekk possibbli speċjalista tal-mard infettiv), spizjar tal-isptar u mikrobijoloġista (jekk possibbli mikrobijoloġista kliniku). Il-kompożizzjoni tat-tim huwa ddettat mid-daqs tal-isptar u l-livell ta' kura, u mid-dispożizzjonijiet nazzjonali u lokali.
- Appoġġ b'salarju u hin iddedikat għall-attivitajiet ta' politika tal-użu tajjeb tal-antimikrobiċi.
- Il-linji gwida għad-dijanjozi u l-ġestjoni ta' infezzjonijiet u għall-profilassi perioperatorja tal-antimikrobiċi.
- Dokumentazzjoni fir-rekords mediċi tal-pazjenti, l-għażla tad-droga, id-doża, ir-rotta u t-tul tal-kura.
- Politika ta' awtotizzazzjoni minn qabel u/jew rieżami wara l-hruġ tar-riċetti għall-antimikrobiċi magħżula.
- Għandhom jingħataw servizzi ta' laboratorju tal-mikrobijoloġija għall-kura akuta fl-isptarijiet fuq bażi ta' 24/7 għall-kampjuni kritiċi.
- Id-disponibbiltà tar-rapporti dwar is-suxxettibbiltà kumulattiva speċifika għall-faċilità għall-patogeni batterjali komuni kontra l-antibijotiċi li huma rakkomandati fil-linji gwida ta' trattament rilevanti.
- Awditu tal-indikazzjoni, tal-għażla, il-mument propizju u t-tul ta' żmien tal-profilassi antimikrobika perioperattiva.
- Rapport annwali dwar l-attivitajiet ta' politika tal-użu tajjeb tal-antimikrobiċi li jinkludi evalwazzjoni tal-effettività, li ġew irrapportati lill-manigment.
- Il-monitoraġġ tal-indikaturi tal-kwalità u tal-metriċi tal-kwantità tal-użu tal-antimikrobiċi b'rispons lill-preskriventi u l-azzjonijiet tal-preskriventi maqbula.

Fil-kura fit-tul:

- Jiżguraw li jkun hemm stabbiliti attivitajiet ta' politika tal-użu tajjeb tal-antimikrobiċi u li jingħataw hin iddedikat u appoġġ mill-manigment, taħt il-koordinazzjoni u bl-involvement attiv tal-professjonisti fil-qasam tal-kura tas-saħha f'dawn l-ambjenti, kif imposti mid-dispożizzjonijiet nazzjonali u lokali.
- Jistabbilixxu approċċ multidimensjonali li jinkludi elementi bħalma huma l-edukazzjoni tal-infermiera u l-istaff mediku, l-awditu tal-użu tal-antimikrobiċi, ir-rispons lill-preskriventi filwaqt li jimmiraw oqsma identifikati tal-użu żejjed jew l-użu hażin tal-antimikrobiċi.

4.3 Mikrobijologi kliniċi

Il-mikrobijologi kliniċi għandhom rwol kruċjali fil-provvediment tal-informazzjoni dijanjostika. Fl-istess hin, dawn ikollhom l-għarfien espert meħtieġ biex jeċeritaw kontroll effettiv tal-infezzjonijiet, jiehdu passi biex jipprevjenu r-reżistenza antimikrobika u jitrattaw b'mod adegwat l-infezzjonijiet. Barra minn hekk, dawn jipprovdu pariri u gwida dwar l-aħjar strateġiji dijanjostiċi għall-infezzjonijiet. Ir-rwoli kliniċi jiddependu fuq l-ambjent, it-taħriġ kliniku u d-dispożizzjonijiet nazzjonali. Ir-rwoli deskritti f'din it-taqsimha jistgħu jikkoincidu ma' daww deskritti hawn taht għall-ispeċjalisti tal-mard infettiv.

Il-mikrobijologi kliniċi jenhtieġu:

- Jiżguraw li l-ittestjar u r-rappurtar tas-suxxettibilità huma skont il-linji gwida dwar it-trattament (rappurtar selettiv) u l-istandards Ewropej (i.e. EUCAST) u nazzjonali. Jiżguraw dijanjożi u komunikazzjoni fil-pront tar-riżultati kritiċi (pereżempju, il-kulturi tad-demem)
- Jipprovdu rapporti dwar is-suxxettibilità kumulattiva speċifika għal faċilità għall-patoġeni batterjali komuni kontra l-antibjotiċi li huma rakkomandati fil-linji gwida.
- Ikunu disponibbli għall-kliniċisti biex jagħtu pariri dwar id-dijanjożi ta' mard infettiv, inkluż il-kampjunar u l-interpretazzjoni korretti tar-riżultati tat-testijiet, patoġeni bi trattament diffiċli u infezzjonijiet ikkumplikati.
- Bħala membri shaħ tat-tim ta' politika tal-użu tajjeb tal-antimikrobiċi jassumu responsabilitajiet li jinkludu koordinazzjoni, ippjanar, rieżami wara l-hruġ tar-riċetti u rispons.

4.4 L-ispeċjalisti tal-mard infettiv

L-ispeċjalisti tal-mard infettiv ikunu involuti fil-proċess ta' valutazzjoni klinika, tal-investigazzjoni, tad-dijanjożi u tat-trattament ta' pazjenti b'infezzjonijiet, li jinkludi wkoll l-aqwa użu tal-antimikrobiċi. Huma jipprovdu wkoll konsultazzjoni dwar il-prevenzjoni u t-trattament ta' infezzjonijiet assoċjati mal-kura tas-saħħa, eż. infezzjonijiet f'unitajiet ta' kura intensiva u infezzjonijiet fis-siti kirurġiċi, u b'hekk jiżvolgħu rwol ċentrali fl-użu prudenti tal-antimikrobiċi fl-isptarijiet.

Jista' jkun hemm xi duplikazzjoni fir-rwoli deskritti f'dan il-qasam ma' daww deskritti hawn fuq għall-mikrobijologi kliniċi, u dan jiddependi fuq l-ambjent, it-taħriġ u d-dispożizzjonijiet nazzjonali.

L-ispeċjalisti tal-mard infettiv jenhtieġu:

- Ikunu disponibbli għall-konsultazzjoni dwar l-evalwazzjoni dijanjostika u t-trattament ta' mard infettiv, inklużi infezzjonijiet patoġeni bi trattament diffiċli u infezzjonijiet ikkumplikati, kif ukoll l-użu xieraq tal-antimikrobiċi.
- Bħala membri shaħ tat-tim ta' politika tal-użu tajjeb tal-antimikrobiċi jassumu responsabilitajiet li jinkludu koordinazzjoni, ippjanar, rieżami wara l-hruġ tar-riċetti u rispons.

4.5 Il-preskriventi

Fl-aħħar mill-aħħar il-preskriventi huma responsabbli għad-deċiżjoni dwar l-użu tal-antimikrobiċi fil-kura tal-pazjenti. Huma jagħzlu wkoll it-tip ta' antimikrobiċi użati fil-qasam tal-kura tal-pazjenti. Għalhekk il-preskriventi jentheġ jingħaltalhom taħriġ, linji gwida u informazzjoni sabiex ikunu jistgħu jaġixxu bi prudenza fil-hruġ tar-riċetti għall-antimikrobiċi. Jenhtieġ tingħata wkoll informazzjoni dwar kif il-preskriventi jkunu jistgħu jivvalutaw u jiġġestixxu l-aspettattivi tal-pazjenti. Il-preskriventi li jaħdmu fil-komunità, fl-isptarijiet, fid-dentistrija, jew f'sitwazzjonijiet oħra, jenhtieġu jkunu familjari ma' kwalunkwe gwida speċifika applikabbli għas-sitwazzjoni li jkunu qed jaħdmu fiha.

Il-preskriventi jenhtieġu:

- Jiżguraw li huma familjari mal-linji gwida rilevanti, l-aħħar SmPC valida u jagħtu pariri qabel ma johroġu r-riċetti għal antimikrobiku.
- Izommu ruħhom aġġornati dwar il-hruġ tar-riċetti għall-antimikrobiċi; dan jista' jinkiseb billi jattendu korsijiet ta' taħriġ, ikunu konxji tal-linji gwida, u jsegu l-linji gwida.
- Ifittxu u jiehdu parir mingħand speċjalisti dwar il-hruġ tar-riċetti għal antimikrobiku.

Meta l-preskriventi jiehdu d-deċiżjoni li johroġu riċetta għall-antimikrobiċi, jenhtieġ li jagħmlu dawn li ġejjin:

- Jagħmlu dijanjożi f'konsultazzjoni wiċċ imb wiċċ mal-pazjent qabel ma johroġu riċetti għall-antibjotiċi, hlief f'ċirkostanzi eċċezzjonali.
- Jiżguraw li jittiehdu l-kampjuni mikrobijologiċi adatti qabel ma jinbeda trattament antimikrobiku.

- Jevitaw trattament antibatteriku meta jkun hemm biss evidenza ta' infezzjoni virali jew infezzjoni batterika awtolimitanti.
- Jevitaw trattament għall-kolonizzazzjoni minghajr evidenza ta' infezzjoni wara eżami kliniku u testijiet dijanjostiċi rilevanti, sakemm ma jkunx hemm indikazzjoni ċara fil-linji gwida.
- Jużaw il-profilassi antimikrobika biss meta dan ikun indikat fil-linji gwida rilevanti.
- Jevitaw kombinamenti ta' antimikrobiċi sakemm ma jkunx hemm indikazzjoni ċara deskritti fil-linji gwida
- Jekk trattament antimikrobiku mhuwiex ikkunsidrat mehtieg, jagħtu parir lill-pazjent dwar l-istorja naturali mistennija tal-marda, il-benefiċċju limitat jew assenti tat-trattament antimikrobiku, u l-potenzjal tal-effetti sekondarji mhux mixtieqa tal-mediċini tal-antimikrobiċi bħal dijarea u raxx, rakkomandazzjonijiet għall-immaniġġjar tas-sintomi, kif ukoll pariri dwar azzjonijiet f'każ ta' deterjorament fil-kundizzjoni klinika (netting ta' sikurezza).

Meta jkunu qegħdin johoġu r-riċetta għall-antimikrobiċi, il-preskriventi jenhtieg li:

- Jagħzlu agent antimikrobiku skont il-linji gwida rilevanti, f'doża xierqa, għall-iqsar żmien effettiv u b'rotta xierqa ta' amministrazzjoni (preferibbilment orali jekk possibbli).
- Jikkunsidraw fatturi ospitanti rilevanti: l-età, il-komorbidity (eż. l-immunodefiċjenza), il-funzjoni renali u epatika, it-tqala, it-treddigh, l-allergiji, il-preżenza ta' strumenti ta' proteżi, l-interazzjonijiet eventwali tal-mediċini, l-indiċi tal-massa tal-gisem u l-fatturi ta' riskju għar-reżistenza antimikrobika (eż. l-istorja tal-użu reċenti tal-antimikrobiċi, l-istorja reċenti tal-ivvjaġġar).
- Jippromwovi l-ittestjar tal-allergija għal pazjenti bi storja ta' reazzjoni allergika beta-lactams, bħala miżura li tip-promwovi l-użu tal-antimikrobiċi primarji fil-pazjenti mhux allergiċi.
- Jagħzlu agent antimikrobiku bi spettu tal-attività dejjaq kemm jista' jkun. Jiżguraw amministrazzjoni fil-pront tat-trattament antimikrobiku għall-pazjenti b'infezzjonijiet severi. Eżempji: sepsi, pulmonite severa akkwiziżta f'komunità.
- Jekk ikun possibbli, jinformaw lill-pazjent u/jew lill-persuna responsabbli mill-kura tal-pazjent bir-raġuni għat-trattament antimikrobiku u bl-effetti sekondarji potenzjali u jiżguraw li l-pazjent jifhem id-dożaġġ u t-tul tat-trattament; dan itejjeb l-aderenza u jżid is-suċċess tat-trattament.
- Jindirizzaw l-aspettattivi, il-mistoqsijiet u l-preferenzi tal-pazjent bħala komponent essenzjali ta' kura li jiffoka fuq il-pazjent u interventtiv li jippromwovi l-użu prudenti tal-antimikrobiċi.
- Jivvalutaw mill-ġdid trattamenti antimikrobiċi u jqisu l-modifika (eż. tnaqqis, twaqqif jew qlib għal trattament orali) wara 48–72 siegħa fl-isptarijiet u, f'ċirkostanzi speċifiċi, f'kuntesti oħra bi qbil mal-linji gwida.

Fil-komunità, il-preskriventi jenhtieg:

- Joqgħodu lura milli johoġu riċetti għall-antibatterjiċi għall-infezzjonijiet virali jew infezzjonijiet batterjiċi awtolimitanti.
- Jikkunsidraw id-dewmien fil-hruġ tar-riċetti għall-antimikrobiċi b'netting xieraq ta' sikurezza għall-adulti jew għat-tfal f'ċirkostanzi speċifiċi u skont il-linji gwida. Eżempju: id-dewmien fil-hruġ tar-riċetti għall-antimikrobiċi għall-otite medja akuta jew ir-rinosinusite akuta.
- Jevalwaw is-sintomi u l-użu ta' sistemi ta' mmarrar jew il-listi tal-iċċekkjar tas-sintomi biex jiggrawidaw il-htieġa għall-ittestjar dijanjostiku, it-trattament antimikrobiku u r-riferiment urġenti.

Fl-isptarijiet, il-preskriventi jenhtieg:

- Jiddokumentaw fir-rekords mediċi tal-pazjent: l-indikazzjoni, l-għażla tad-droga, id-doża, ir-rotta u t-tul tal-kura. Ise-gwu l-gwida għall-profilassi antimikrobika perioperattiva. Itejbu l-kontroll tas-sors fil-pront u adegwat għall-infezzjonijiet kirurġiċi u jinskoragġixxu l-użu biss tal-antimikrobiċi minflok it-trattament kirurġiku meta jkun hemm indikazzjoni ċara għal trattament kirurġiku.

- Jevalwaw il-htieġa għal antimikrobiċi parenterali u jaqilbu għall-antimikrobiċi orali, meta jkun possibbli, dan kollu f'konformità mal-kriterji kliniċi disponibbli.
- Huwa rrakkomandat il-monitoraġġ tad-drogi terapewtiċi għall-aġġustament tar-regim tad-dożaġġ skont il-linji gwida u f'ċirkostanzi speċifiċi.

4.6 L-ispiżjara

L-ispiżjara fil-komunità u fl-ambjenti tal-isptar għandhom għarfien espert tal-mediċini u huma l-gwardjani tal-użu tal-antimikrobiċi. Bħala tali, l-ispiżjara jistgħu jaġixxu bħala sors importanti ta' pariri u informazzjoni għall-pazjenti u l-preskriventi dwar l-użu sikur, razzjonali u effettiv tal-antimikrobiċi (inkluż dwar l-effetti sekondarji, l-aderenza, ir-reazzjonijiet avversi tal-mediċina, il-kawzjonijiet u l-kontraindikazzjonijiet, l-interazzjonijiet, il-ħżin u r-rimi u l-hsieb wara t-trattament). Għal dan il-ghan, hemm bżonn li jingħatalhom taħriġ, linji gwida u informazzjoni xierqa sabiex ikunu jistgħu jinkoraġixxu bi prudenza fil-hruġ tar-riċetti għall-antimikrobiċi u jimmaniġjaw l-aspettattivi tal-pazjent. Fl-ambjent ta' spjar, spiżjar jenhtieg ikun membru tat-tim ta' politika tal-użu tajjeb tal-antimikrobiċi u jkun involut b'mod attiv fil-ġestjoni tal-antimikrobiċi fit-tim ta' kura multidixxiplinarju. Ir-rwol tal-spiżjar jinkludi l-valutazzjoni tal-hruġ tar-riċetta skont il-politiki lokali favur l-użu tal-antimikrobiċi; ir-reviżjoni tat-tul taż-żmien tal-antimikrobiku; l-ghoti tal-pariri dwar l-użu tal-antimikrobiċi ristretti; l-ghoti tal-pariri fuq id-dożaġġ, it-thejjija u l-amministrazzjoni lill-pazjent speċjali (speċjalment għal gruppi bħat-tfal); u l-ghoti tal-pariri lill-pazjenti dwar kif suppost jintużaw l-antimikrobiċi. L-ispiżjara jenhtiegu wkoll ikunu involuti fil-monitoraġġ tal-użu tal-antimikrobiċi.

L-ispiżjara jenhtiegu:

- Iqassmu l-antimikrobiċi b'riċetta biss, sakemm id-dispożizzjonijiet speċifiċi jippermettu dispensa regolata f'ċirkostanzi speċifiċi.
- Jiżguraw li l-pazjent u/jew il-persuna li tiehu hsieb il-pazjent jifhemu d-dożaġġ u t-tul tat-trattament billi dan jista' jtejjeb l-aderenza u jzid is-suċċess tat-trattament.
- Jippromwovu r-rimi xieraq tal-antimikrobiċi li jifdal.
- Jinnotifikaw avvenimenti avversi relatati mal-antimikrobiċi f'konformità mar-regolamenti.
- Jipparteċipaw f'kampanji pubbliċi ta' saħħa lokali, regionali jew nazzjonali li jipromwovu l-użu prudenti tal-antimikrobiċi.
- Jipprovdu pariri lill-pazjenti u lill-professjonisti tas-saħħa fir-rigward tal-kontraindikazzjonijiet, tal-interazzjonijiet mediċinali u tal-interazzjonijiet bejn mediċini u ikel.

4.7 L-infermiera

Ir-rwol tal-infermiera fi hdan it-tim kliniku huwa kruċjali minhabba l-kuntatti regolari tagħhom mal-pazjenti u r-rwol tagħhom li jamministraw il-mediċini. L-infermiera jiżguraw li l-antimikrobiċi jittiehdu skont ir-riċetta; Huma jimmonitaw ukoll ir-rispons għall-antimikrobiċi (inklużi l-effetti potenzjalment negattivi). B'mod ġenerali, l-infermiera huma responsabbli għall-amministrazzjoni tal-antimikrobiċi u għall-monitoraġġ tal-pazjent u s-sikurezza tal-pazjent.

Ir-rwol tal-infermiera preskriventi huwa kruċjali wkoll.

L-infermiera jenhtiegu:

- Jiġu involuti b'mod attiv fil-ġestjoni tal-antimikrobiċi bħala parti minn tim multidixxiplinarju tal-kura.
- Jiżguraw l-amministrazzjoni tal-antimikrobiċi fil-waqt it-tajjeb skont ir-riċetta.
- Jipprovdu pariri u jedukaw lill-pazjent dwar l-użu xieraq tal-antimikrobiċi.
- Jużaw protokollu u għodod li jippermettulek tidentifika b'mod indipendenti l-pazjenti b'infjezzjonijiet severi u mbaġħad jiskattaw algoritmi dijanjostiċi u ta' trattament.
- Ifakkru lit-tabib biex jerġa' jevalwa t-trattament antimikrobiku wara 48 sa 72 siegħa.

4.8 Il-prattikanti tal-kontroll tal-infezzjonijiet

Il-prattikanti tal-kontroll tal-infezzjonijiet għandhom rwol essenzjali fil-prevenzjoni u l-kontroll tal-infezzjonijiet, li hafna minnhom jintrabtu mal-użu mhux xieraq tal-antimikrobiċi. Għalhekk il-prattikanti tal-kontroll tal-infezzjonijiet jistgħu jappoġġaw l-użu prudenti tal-antimikrobiċi permezz tal-ghoti ta' pariri u evalwazzjoni bejn il-pari.

Il-prattikanti tal-kontroll tal-infezzjonijiet jehtieġu:

- Jiżguraw il-koordinazzjoni u l-kollaborazzjoni bejn il-programmi ta' politika tal-użu tajjeb tal-antimikrobiċi u l-prevenzjoni tal-infezzjonijiet u l-programmi ta' kontroll billi jenfasizzaw l-aspetti essenzjali tal-użu xieraq tal-antimikrobiċi fil-prevenzjoni u l-kontroll tal-infezzjonijiet assoċjati mal-kura tas-saħha.

4.9 Pubbliku/pazjenti

L-gharfien, l-attitudnijiet u l-imġiba tal-pubbliku u l-pazjenti jistgħu jkunu ta' importanza kbira biex jiġi stabbilit u żgurat l-użu prudenti tal-antimikrobiċi, kemm mil-lat ta' aspettattivi kif ukoll mil-lat ta' pressjoni normattiva li dawn jistgħu jeżerċitaw fuq il-professjonisti tal-kura tas-saħha u l-pari, u l-aderenza tagħhom għal medikazzjoni bi skedi.

Il-pubbliku ġenerali u l-pazjenti jenhtieġu:

- Jinformaw ruhhom u, fejn ikun hemm bżonn, jitolbu informazzjoni minghand daww li jipprovdu l-kura tas-saħha dwar l-użu xieraq tal-antimikrobiċi, ir-reżistenza għall-antimikrobiċi u r-reazzjonijiet avversi għall-antimikrobiċi.
- Jużaw l-antimikrobiċi biss meta jingħataw riċetta tat-tabib.
- Joqogħdu lura milli jużaw l-antimikrobiċi li ma nharġtilhomx riċetta bħal antimikrobiċi li jifdal, l-antimikrobiċi b'riċetta mahruġa għal persuna oħra, jew l-antimikrobiċi mingħajr riċetta.
- Jirritornaw antimikrobiċi li jifdal lill-ispizeriji u lill-ġbir lokali, f'konformità mar-regolamenti ta' rimi lokali.

4.10 L-assocjazzjonijiet professjonali u s-soċjetajiet xjentifiċi

L-assocjazzjonijiet professjonali u s-soċjetajiet xjentifiċi jirrappreżentaw il-professjonisti fil-kura tas-saħha u jippromwovw l-iżvilupp professjonali u xjentifiku tal-membri tagħhom, u b'hekk jinfluwenzaw il-prattika klinika u tal-laboratorju.

L-assocjazzjonijiet professjonali u s-soċjetajiet xjentifiċi jenhtieġu:

- Jikkooperaw mill-qrib mal-awtoritajiet regolatorji fis-setturi rilevanti kollha sabiex jiġi żgurat li l-miżuri proposti għall-promozzjoni tal-użu prudenti tal-antimikrobiċi jkunu bbażati fuq evidenza u fattibbli.
- Jippromwovw l-użu prudenti tal-antimikrobiċi fost il-membri tagħhom permezz ta' attivitajiet li jinkludu l-iżvilupp ta' linji gwida u tahrig.
- Jappoġġaw attivitajiet li jxerrdu l-informazzjoni u jqajmu l-kuxjenza biex jippromwovw l-użu prudenti tal-antimikrobiċi
- Jevitaw kunflitti ta' interess u kunsiderazzjoni kummerċjali.
- Jippromovw u jwettqu riċerka rilevanti.

4.11 Il-finanzjaturi tar-riċerka

Ir-riċerka hija essenzjali biex tnaqqas il-livelli attwali tar-reżistenza antimikrobika u x-xejriet ta' zieda fiha. B'mod partikolari, ir-riċerka traslazzjonali hija mehtieġa biex jiġu identifikati l-ghazliet għat-titjib fil-modi li bihom nużaw l-antimikrobiċi eżistenti. Ir-riċerka hija wkoll mehtieġa biex wiehed jespjora kif ir-riskju tal-iżvilupp ta' reżistenza antimikrobika jista' jittaffa.

Il-finanzjaturi tar-riċerka u daww responsabbli għall-politika tar-riċerka jenhtieġu:

- Jippromwovw riċerka li tivvaluta u tqabbel l-interventi ta' bidliet fl-imġiba tal-hruġ tar-riċetti għall-antimikrobiċi, fil-waqt li tqis id-differenzi kulturali, sabiex nifhmu aħjar kif jistgħu jinkisbu Prattiki razzjonali ta' hrug ta' riċetti għall-antimikrobiċi.
- Jippromwovw r-riċerka dwar l-istudji ta' intervent dwar il-hruġ ta' riċetti għall-antimikrobiċi.
- Jippromwovw r-riċerka dwar il-potenzjal tal-antimikrobiċi speċifiċi u ta' klassijiet ta' antimikrobiċi biex tinholoq pressjoni selettiva lejn reżistenza antimikrobika għall-mikrobijota.

- Jippromwovu studji ta' riċerka klinika dwar l-antimikrobiċi eżistenti, inklużi studji farmakokinetiċi/farmakodinamiċi filwaqt li jiġi żgurat li l-istudji jqisu biżżejjed il-fatturi tas-sess/tal-ġeneru u tal-età tul il-hajja.
- Jippromwovu riċerka dwar l-ghodod dijanjostiċi, inkluż dijanjostika rapida u fil-punt tal-kura u li tappoġġa linji gwida bbażati fuq l-evidenza għar-rwol ta' dijanjostika li tohroġ b'mod xieraq riċetti għall-antimikrobiċi.
- Jippromwovu studji ta' riċerka fil-farmakoviġilanza terapewtika għall-antimikrobiċi f'popolazzjonijiet speċjali (eż. pazjenti morda b'mod kritiku, pazjenti vitmi ta' hruq, pazjenti pedjatriċi, pazjenti li qed jirċievu terapija tas-sostituzzjoni renali kontinwa).
- Jippromwovu r-riċerka dwar interventi edukattivi u li jqajmu l-kuxjenza li jimmiraw il-pubbliku u l-pazjenti.
- Attivitajiet ta' appoġġ li jippermettu riċerka li trid tiġi tradotta fil-prattika, ir-rieżamijiet sistematiċi u l-metaanalizi, u l-użu tar-riżultati tar-riċerka biex tinforma l-iżvilupp ta' linji gwida kliniċi u teħid ta' deċiżjonijiet.

4.12 L-industrija farmaċewtika

L-industrija farmaċewtika hija sieheb ewlieni fl-isforz globali sabiex jiġi żgurat l-użu prudenti tal-antimikrobiċi.

L-industrija farmakewtika tenhtiegħ:

- Tiżgura li l-attivitajiet ta' kummerċjalizzazzjoni u promozzjoni għall-professjonisti fil-kura tas-saħħa huma skont il-leġislazzjoni tal-UE pereżempju, ir-reklamar ta' prodott mediċinali għall-professjonisti fil-kura tas-saħħa għandu jikkonforma mad-dettalji elenkati fis-sommarju tal-karatteristiċi tal-prodott u jenhtiegħ jinkoraġġixxi l-użu razzjonali tal-prodott mediċinali.
- Tiżgura li l-inċentivi finanzjarji fi hdan il-kumpaniji huma allinjati mal-prinċipji ta' politika tal-użu tajjeb stabbiliti hawn fuq.
- Tiżgura li jkun hemm monitoraġġ ta' rezistenza u tal-użu mhux skont it-tikketta wara t-tnedija ta' xi komponenti godda f'konformità mal-obbligi ta' wara l-kummerċjalizzazzjoni.
- Tinvolti ruhha ma' dawkl li jfasslu l-politika u r-regolaturi nazzjonali u internazzjonali biex jappoġġaw l-iżvilupp ta' politiki li jippromwovu l-hruq xieraq tar-riċetti għall-antimikrobiċi, inkluż it-tfassil ta' sistemi ta' rimborż, adattament fid-daqs tal-pakkett u proċessi oħra li jikkontribwixxu għall-miri ta' aċċess u konservazzjoni.

4.13 L-industrija dijanjostika

L-ittestjar dijanjostiku, inklużi t-testijiet fl-laboratorji mikrobijoloġiċi iżda wkoll id-dijanjostika ġdida fil-punt tal-kura, jipprovdu informazzjoni essenzjali biex jiġi evitat l-użu mhux meħtieġ tal-antimikrobiċi u tiġi ottimizzata l-ġhażla antimikrobika.

L-industrija dijanjostika tenhtiegħ:

- Tindirizza l-htigijiet differenti tal-istudji dijanjostiċi inkluż l-ittestjar qrib il-pazjent u s-sorveljanza.
- Tikkollabora ma' soċjetajiet xjentifiċi u tas-saħħa pubblika fl-iżvilupp ta' linji gwida bbażati fuq l-evidenza dwar l-użu tat-testijiet għad-dijanjożi tal-infezzjoni, inklużi dijanjostika ġdida u ttestjar fil-punt tal-kura.
- Tappoġġa studji dwar l-effett tad-dijanjostika ġdida dwar l-użu prudenti tal-antimikrobiċi, u dwar il-kosteffettività tad-dijanjostika.

4.14 Kollaborazzjoni internazzjonali

Hemm il-htieġa ta' kollaborazzjoni u koordinazzjoni intersettorjali, intergovernattiva u bejn l-organizzazzjonijiet, kemm ġewwa kif ukoll barra mill-UE, sabiex jiġu stabbiliti standards, sistemi u proċeduri meħtieġa biex jiġi żgurat l-użu prudenti tal-antimikrobiċi, l-iskambju tal-aħjar Prattiki, u l-appoġġ tal-iżvilupp tal-kapaċità.

Il-kollaborazzjoni internazzjonali tenhtiegħ tikkontribwixxi għal dan li ġej:

- Tiffaċilita l-koordinazzjoni ta' rispons għal theddid transkonfinali b'rabta mal-organizmi rezistenti għall-antimikrobiċi.

- Tfassal, timplimenta u timmonitorja l-interventi u l-kampanji ta' politika tal-użu tajjeb tal-antimikrobiċi li jghinu l-użu xieraq tal-antimikrobiċi u t-tnaqqis tal-użu mhux xieraq tal-antimikrobiċi.
 - Tistabbilixxi mekkanizmi għall-iskambju tal-interventi tal-aħjar prattika dwar l-użu xieraq tal-antimikrobiċi u l-impatt tagħhom fuq l-eżiti kwalitattivi u kwantitattivi rilevanti.
 - Tippermetti kooperazzjoni fuq is-sorveljanza tal-konsum tal-antimikrobiċi u r-reżistenza antimikrobika bl-użu ta' metodologija armonizzata bl-ghan li tinghata informazzjoni f'waqtha dwar theddid transkonfinali minn organiżmi reżistenti, kif ukoll tinghata informazzjoni valida u komparabbli fuq livell internazzjonali dwar ir-reżistenza u l-konsum.
 - L-armonizzazzjoni tal-valuri kritiċi kliniċi u l-metodi tal-ittestjar għas-suxxettibilità antimikrobika.
 - Tappoġġja l-iżvilupp ta' linji gwida bbażati fuq l-evidenza tal-prattika klinika tajba li jindirizzaw l-infezzjonijiet l-aktar komuni u li huma adatabbli għax-xejriet lokali ta' resistenza u antibatterċi liċenzjati disponibbli.
 - Tiffaċilita l-aċċess għal antimikrobiċi essenzjali u għal testijiet dijanjostiċi b'appoġġ lid-disponibbiltà fis-suq u filwaqt li jiġu indirizzati l-iskarsezzi
 - Tinkoraġġixxi, fuq il-livell nazzjonali, l-iżvilupp ta' standards u l-adozzjoni ta' rappurtar selettiv tar-riżultati tal-mikrobijologija biex jiġi ottimizztat il-ħruġ tar-riċetti għall-antimikrobiċi.
 - Tappoġġja l-iżvilupp ta' linji gwida bbażati fuq l-evidenza dwar l-użu ta' dijanjostika rapida u fil-punt tal-kura.
 - Tippromwovi u tappoġġja b'mod finanzjarju r-riċerka u l-iżvilupp ta' antimikrobiċi ġodda u testijiet ġodda fil-punt tal-kura.
 - Tiffaċilita l-kollaborazzjoni transsettorjali fil-qasam tas-saħħa tal-annimali, il-produzzjoni tal-ikel u l-kura tas-saħħa rigward is-sorveljanza tal-użu tal-antimikrobiċi u l-politiki dwar dan.
-